

Чаян



САТИРА ҺӘМ ЮМОР ЖУРНАЛЫ

АВГУСТ * 2021 * КАЗАН

8



Илдар НӘФИЕВ

Рашат НИЗАМИ

“ХИКМӘТЛЕ” ТЕЛЕВИЗОР!

Кичләрен мин телевизор карыйм –
Анда хикмәт, анда тамаша...
Ярым шәрә текә жырчылардан,
Һәм шоулардан күзләр камаша!

Зур түрәләр, житди министрлар
“Отчёт” бирә: бездә үсеш, дип;
Йөгәнләдек инфляцияне,
Тормышыбыз алга китеш, дип.

Россиядә ике тормыш бара,
Күреп була: жете күз белән.
Телевизор көн дә “сыйлый” безне
Әйбәт хәлләр, ялган сүз белән.

Россиядә ике төрле тормыш –
Чынбарлыкта... Зәңгәр Экранда...
Ике якны чагыштырып кара,
Ни хикмәтләр генә юк анда!

Экраннарда зәңгәр төсләр белән
Алсу төсләр балкый – чуарлык...
Тормыш дигән дөньялыкта исә
Ачыдан да ачы чынбарлык:

Тарифлар һәм кибет бәяләре
Көннән-көнгә өскә сикерә.
Ярлы мескен кабар ризык эзли,
Туклыгыннан байлар кикерә...

Күз яшьләрен йотып елый әнә
Ятимнәр һәм сукбай балалар.
...Капкорсаклар торбалардан куып
Газ, нефеттан маемланалар.

Житәр, күңел!
Мондый моң-зарларны
Лутчы өзик шушы урында.
Кайчан, кайчан сөйләшербез икән
Матур тормыш,
Чып-чын дәреслекләр турында?!


Алмаз ХӘМЗИН

...

Чын дәреслек – синдә, миндә,
Гади халык телендә.
Туры әйтеп сөйләшү юк –
Менә шулай бүгенгә...

Чын дәреслек – тирәндәрәк,
Шыта алмый – басылган.
Ялган белән әвәләнган,
Аерылган асылдан.

Чын дәреслек хәрәм белән
Алышынган, буталган.
Халәл яшәү рәхәтлеге
Күпләрдә онытылган!..



ШОМБАЙ болай диде...

Хөрмәтле Чаян! Һәр яңа көн безгә
юллардан күңелсез хәбәрләр китерә:
ике башсызы машиналары белән
бәрелешеп һәлак булган, телефоны-
на ябышкан кызый «зебра» аша чыгып баручы гаиләне харап
иткән, ә бер исерек егет гаишникны бәрдертеп киткән... Юллар-
да хәл кискенләшә бара, зыян күрүчеләр һәм һәлак булучылар
саны арта. Нишләргә икәннен беркем дә белми, ахры...

А. дӘУЛӘТШИНА

КАЗАН

Шомбай ага укучыбызның хатын укып чыкты.
– Безнең яткан полицейскийларыбызга торырга һәм тәртип
урнаштырырга вакыттыр, – диде аксакалыбыз.

ВАЗГЫЯТЬ

Елга бер язучы – ул бик күп бит,
Йөз елга бер туса, була таман....
Язучы саналган "колхозчылар",
Бертуктаусыз үрчи тора һаман...

Гади халык рәхәтләнеп укый
Дан Казанмаганның романнарын,
Исемле, титуллы лауреатлар
Сагышлана, учлап мандатларын...

Һәммәсенең уртак калыплары,
Күпчелек тәмамлаган татфилфак,
Артист булалмаганның шактыйлар,
Башларда түбәтәй яки калфак...

Беркем укымагач, китапларын,
Милләт уянымый дип акланалар,
Асрамадагы гәжит-журналда
Үзәра макташып, якланалар...

Уңышы шашындыра Дансызның,
Ташланалар аңа көтү белән.
Ижатына житми, диләр алар,
Тимер авызлык һәм каеш йөгән...

...Язучылар колхозында кара кайгы,
300 ағза чирек гасыр тудырган
Тираж, чит илләргә чыгу хәттеннән
Шәлперәйткән Яхинаның бер романы...

Елга бер язучы – ул бик күп бит...
Чын язучы берәү-икәү генә бездә,
Лауреат, титуллы, исемлеләр,
Мандатлылар, әдип санала тик сүздә...

Александр ЛЕВИТИН



Бик озак аның турында безнең колак итен ашаганнан соң, ниһаять, вакцинация дигәннәре башланып китте. Берәүләр укол кадарына аның кирәклеген чын күңеленән аңлап бара, ә икенчеләре исә эш бирүченең камчысынан куркып юл тотта. Ләкин шул ук вакытта ковидка каршы кагыйдәләрне әйләнеп узарга теләп, мошениклар кулына эләгүчеләр дә бик күп. Теңкәгә тиеп беткән пандемиянең таләпләре көн саен үзгәрәп тора, ә моның артыннан закон әһелләре генә түгел, ә төрле аферистлар да күзәтәп тора.

Иң кечкенә табыш QR-кодлар һәм медотвод, ягъни прививка ясатмаса хокук бирүче белешмә сатучылар кулына керә. Аның бәясе өч меңнән башланып китә. Вакцинация сертификатлары белән сәүдә итүчеләрнең табышы күбрәк – документның төренә карап, 10 меңнән 40 меңгә кадәр. Бу очракта клиенттан аның шәхси мәгълүматларын алалар, ә аннан соң аларның счәтларыннан еш кына зур суммалар юкка чыккалый.

Әйтергә кирәк, Мәскәү мэрының прививка үткән гражданның арасында автомобильлар уйнату һәм вакцинацияләнгән пенсионерларга матди ярдәм күрсәтү турындагы тәкдимиен мошениклар хуплап каршы алдылар. Һәм шунда ук үз чараларын тәкдим иттеләр. Аларның барысы да зурдан – ясалган прививка өчен 15 меңгә кадәр, автомобильләре дә затлырак. Бары тик тиешле юлга банк картасының мәгълүматларын гына кертергә кирәк. Ә моннан соң, әлбәттә, беркем дә акчаны да, кыйммәтле машинаны да күрми.

Мошеникларның әле тагын бер төре бар – ак халатлы кешеләр. Гамәл болай тормышка ашырыла. Поликлиникада кешене карыйлар, анкета тутыралар, аннан соң язма ризалык алалар. Ә менә вакцина үзе клиентның

Ахмаклыктан Прививка

организмына түгел, ә чүп савытына китә. Рәсми документлар бар, сертификат компьютерда, буш флакон – менә ул, ә отчётларда вакцинация үткәннәрнең саны үсә тора.

Әмма хокук сакчылары да йоклап ятмый, әлбәттә. Санкт-Петербургта, мәсәлән, ялган тест

нәтижеләре белән сәүдә итүчене тоткарлаганнар. Ростовта 1 нче номерлы поликлиника хезмәткәрләрен бер аферист белән берлектә "Авито" аша бөтен теләгәннәргә вакцинациясез генә вакцинация сертификатлары тәкдим итүдә гаеплиләр. Саратовта да бер фельдшер шундый ук эш белән шөгыльләнгән. Ә безнең Казанда консультация-диагностика үзәгендә эшләүче 21 яшьлек кыз вакцинация сертификатлары сатып яткан. Ялган кәгазьләрнең бәясен 2 дән 4 меңгә кадәр билгеләгән. Намуссыз медик шулай итеп 200 мең сум эшләргә өлгәргән.

Ялган документлар әзерләүчеләр һәм аларның клиентлары өчен жәза да уйлап чыгарылган: әзерләү һәм сату – рәшәткә артында ике ел, саклау һәм файдалану – бер елга кадәр. Әгәр инде ялган прививка иясе массакүләм авыру китереп чыгарса – ике миллионга кадәр штраф йә өч елга кадәр ирек белән хушлашу. Маска кимәгән өчен алынган штрафлар белән чагыштырып булмый инде моны!

Фәнни тикшерүләр күрсәтүенчә, вакцинацияне ярты ел саен кабатлау зарур. Шомарган мошениклар өчен бу әйбәт хәбәр – димәк, кесә тутырырга мөмкинлекләр сакланчак. Тик шулай да "кәгазь прививка" нәтижәсен бирер – ул көтелмәгән нәрсәләргә китереп, ахмаклыктан прививкага әйләнер дип ышанасы килә.

Людмила САФИУЛЛИНА



Валерий ТАРАСЕНКО



Ринат МИРЗАЯНОВ



Игорь КИЙКО



...
– Ни өчен мин физиканы яратам?
Аның законнарын берәү дә боза ал-
мый, хәтта акча биреп тә.

...
Бу жәйдә дәүләт оешмаларына
мөрәжәгать итүчеләрне кабул итүдә
салкынлык сизелә иде.

...
– Әни, син нигә мине дискотекага
жибәрмисең?

– Дискотека юньләгә китерми ул:
мин дә әтиң белән шунда таныштым.

...
Депутатларны кагылгысызлык хо-
кукыннан мәхрүм иткән очракта, кай-
берләрендә тотып булмаслык иммуни-
тет барлыкка килә.

...
Бер кило кишер һәм ике чөгәндер
сатып алдым. Менә хәзер фараз кылып
утырам – мин кем: урта хәллемә, әллә
бай россиялемә?

...
– Безнең илдә миллионлаган кеше
футбол уйный белми, бары тик жыйелма
команда уенчылары гына зур акчага
моны эшли ала...

...
– Минем хәзер йөзләренең аскы
өлешен беркайчан да күрмәгән та-
нышларым барлыкка килде.

...
Айга бер тапкырдан артык борщ
ашау – салым инспекциясенең чират-
тан тыш тикшерүенә сәбәп булырга
мөмкин һәм әле чит ил агенты итеп
чутлану реестрына кертеп куярга да
күп сорап тормаслар.

...
– Гафу итегез, ләкин мин сезне бит-
лексез килеш банкка кертә алмыйм!

– Ә соң әнә теге? Ул бит битлексез
һәм ыштансыз да?!

– Ул – башка хәл. Клиент ипотека-
сын түләде һәм китеп бара.

Ярдәм итәрбез...

– Әлү! Бу идарә итүче компанияме! Ярдәм итегез!..

– Ә “исәнмесез” кайда?

– Нинди “исәнмесез” ди ул?! Бу алтынчы йорттан шалтыраталар. Безне су баса!

– Яхшы хәбәр. Димәк, сездә су шәп килә...

– Безгә тизрәк сантехник кирәк! Суны ябарга.

– Башта сезгә суны ябарга. Аннан соң жәй уртасында жылыны өзегез, диячәксез. Балки, телефоның да өзеп куяргадыр – көне-төне шалтыратып, элемтәгә керә алмыйсыз бит... Илдәге бардак менә шулай башлана да инде!

– Нәрсә башымны катырасыз? Подвалдан ташкын бәрәп тора, тиздән тәрәзә аша ага башлаячак. Слесарь жиһәрегез хәзер үк! Сезнең белән сәгать буге сөйләшәм, ичмасам, ник бер нәрсә кузгалсын. Ай!..

– Ни булды?

– Кузгалды! Диван кузгалды. Күршеләр ягына агып бара...

– Менә, ә сез кузалмый, дигән була-сыз... Жырда да шулай бит – “ага сулар гел шулай”...

– Нинди жыр ул тагын! Слесарь бармы, юкмы сездә?

– Слесарь бар ул. Штатный расписание буенча. Тик ул йөзә белми шул...

– Ә сез кем? Әйтегез! Мин сезнең өстан жалоба язачакмын!

– Мин – катлаулы ситуацияларне хәл итү буенча диспетчер-психолог-менеджер. Әле ярты ставкага электрик та. Ут белән барысы да тәртиптәме? Янамы?

– Бездә инде диңгездәге кебек – чайкалабыз! Күңел болгана башлады хәтта! Ә сезгә барыбер!!!

– Гафу итегез, начар ишетелә башлады. Безнең идарәче компания белән элемтәдә каласыгыз килсә, якорь ташлагыз.

– Нәрсә-нәрсә? Голт-голт...

– Ачыграк сөйләшегез, авызыгыгызга су капкан кебек мыгырдыйсыз. Борчылмагыз, ярдәм итәрбез.

– Нәрсә?! Голт!..

– Искәртәбез: хезмәт күрсәтүне яхшырту максаты белән безнең сөйләшү язып барыла. Хәбәр көтегез... Шешәгә салынган хат алырсыз... Яңа ЖКХ тарифлары белән...



Илдар НӘФИЕВ

СҮЗ ИЯРӘ – СҮЗ

Кеше 90 процентка судан тора, шуңа күрә күпләр тормышларын үз агышына жиһәрәләр.

Кискән юл, гадәттә, иң озыны булып чыга.

Һәр ишәк үзенчә фикер йөртә, ләкин бөтен ишәкләрнең дә бертөрлөк килеп чыга.

Даһи – ул даһиларча түгел, ә башкача эшләүче.

Чукраклар тизрәк уртаҡ тел таба.

Түбәнне югары дия-дия, үзең түбәнәя барасың.

Бар нәрсә өчен дә түләргә кирәк, әмма беркайчан да артыгын түләргә кирәкми.

Хатын-кыз – ире аның рәсемнәрен генә карарга ярата торган китап ул.

Юрий ТУБОЛЬЦЕВ

Сезне лицензиясез килеш күчемсез милек белән эш итә, дип сөйлиләр...



Вячеслав ШИЛОВ

БУРЫЧЛЫ

Туктаусыз машина йөрөп торган трасса кырындагы юл патруле машинасы янында инспектор Бәйләнчөков белән суд приставы Талапов тора иде. "Бурычлылар" операциясе бара – алимент түләмәүчеләрне, штрафка тартылганнарны һәм башка качып йөрүчеләрне тоталар.

Талапов, үткен карашы белән машина агышына карап торганнан соң, кисәк атылып куйды.

– Күрәсеңме кара микроавтобусны?! – дип кычкырды инспекторга. – Туктат, сизәм безнең клиент!

Бәйләнчөков ашыкмый гына жезлын селкеде. Машина, поворотнигын жемелдәтеп, тормозына басты. Инспектор, аңлашылырлык итеп үзен таныштырганнан соң, документларын сорады. Күз йөрөп алгач, аларны приставка бирде. Төгесе ашыкмый гына бер бармагын төртеп, андагы мәгълүматларны ноутбукка терки башлады.

– Командир, тизрәк кыймылдагыз әле? – дип ашыктырды аны рульдә утыручы. – Вакытым юк...

– Кая чабасыз? – дигән катгый сүз чыкты Бәйләнчөков авызыннан.

– Клиентны илтеп житкерәсем бар, халык көтә...

– Нинди клиентны? – дип гажәпләнде инспектор.

– Син кабинада үзең генә түгелме соң?..

– Клиент салонда... Карагыз менә, – ул ишек ачты. Микроавтобус эчендәге кырыйда тикшерүчеләр "Ритуаль хезмәт" дигән язу күрделәр.

– Ә-ә, алай икән! – диде дә каушап куйды Талапов һәм үзен шундук кулга алды. – Шулай да бурычларың бармы-юкмы икәннен тикшерик әле, бер туктагач...

Ярты сәгәттән соң катафалк үзенең кайгылы юлына кузгалды.

– Ниләр генә булмый безнең хезмәттә... – дип уфтанып алды инспектор.

– Әй-йе-е... – диде Бәйләнчөков аңа кушылып, – Юкка жибәрдек без аны! – дип өстәде.

– Нигә?

– Үлгән кешесен дә тикшерергә кирәк иде мәгълүматлар базасында. Балки, ул ЖКХга бурычлары булу сәбәпле, теге дөньяга китәргә уйлагандыр, Аллаһ сакласын, әле ЮХИДИга да штрафлары булмады микән?..





Александр БРЮХАНОВ

ЖИҢҮ ГЕНӘ КИРӘК!

Госпиталь ишеге янында борчылуын яшермичә мыеклы бәндә басып тора иде. Ул әледән-әле килеп туктаган машиналарны каршы алып, ярдәмчесенә күрсәтмәләр биреп тора.

Микроавтобустан носилка белән бер егетне чыгардылар.

– Монысын реанимациягә... Кичекмәстән аякка бастырырга!

Кара джиптан тагын берәү сөйрәлеп чыкты.

– Ә моңа тиз генә укол ясарга да, кире илтеп куярга...

Башы бәйләнгән кешене китерделәр.

– Башына операция ясарга кирәк... Платина пластинка куярга... һәм чыгарырга...

Шул вакытта ишек янында култык таягына таянган тагын бер егет пәйда булды.

– Монысына тиз генә протез куярга... һәм тиз генә кире илтергә...



...Соңгы булып зәгыйфь адымнар белән караңгы чырайлы кеше барлыкка килде. Ул каршы алучыга карап алды да, өметсез итеп кулын болгады...

– Монысын психотерапевтка...

Һәм тиран сулап куеп, мыеклы бәндә кисеп куйды:

– Миңа – валидол һәм зәңгәр пиджагымны...

Ярты сәгәткәтән флаглар болгап кычкыручы жәна-тарлар әйләндереп алган команда икенче таймны уйнарга китте. Алда үзенең жиңу генә китерә торган зәңгәр пиджагын кигән мыеклы тренер бара иде. Уенчыларның башында бер генә уй – жиңарга. Бары жиңу генә аларга мул премияләр китерәчәк. Аның ха-қына егетләр бөтен газапларга түзәргә әзер...





СПОРТ ТИРЭЛИ

Россия Спорт комитетының шигаре: хоккейда жиңмасак, футболда бәхет елмаер. Футболда барып чыкмаса, Олимпиада бар... һәм шулай календарь буенча!

Анна Курникова ракеткасын кадакка асып куйды. Павел Буре кәшәкәсен чишенү бұлмәсендә калдырган. Ә Данис Зарипов зур хоккейдан китәргә никтер уңайсызлана.

Халыкара футбол федерациясе кара уенчыларга ак судьяларны футбол кырыннан чыгару хокукы бирү каралган кагыйдә кертергә уйлый.

Япониядагы Олимпиадада бөтен Россия, нишләптер, ниндидер флагсыз һәм гимнсыз жыелма команда өчен жан атты.

Фехтование – коронавирус вакытында иң шәп спорт төре. Син маскада, әгәр берәрсе сиңа метр ярымнан якына килә икән, аңа рапира белән кадарга була.

Спортта кем дә жиңә ала, ә син менә анализлар биреп кара.



АЛДЫНГЫ УНЛЫК

Көтмәгәндә Татарстан иң күп эчүче өлкәләренең беренче дистәсенә кергән. Бу елның беренче кварталында татарстанлылар 1,62 миллион декалитр спиртлы эчемлекләр сатып алып, ышанычлы алтынчы урын яулаганнар. Беренче урында, гадәттәгечә, Мәскәү тора – анда 6,4 миллион декалитр "бөкләнгән", икенче урында – алты миллионы белән Мәскәү өлкәсе, ә аннан соң тыйнак кына 3,37 миллион декалитр "кабул иткән" Санкт-Петербург атлый. Ә менә Ингушетия исә бу рәтнең койрыгында булып чыккан. Бу республикада яшәүчеләр бары тик 6 мең декалитр эчкәннәр.

ЮЛЛАР, ЮЛЛАР...

Әлмәт районының алты авылында юллар ремонтлаган компания директорын 1,3 миллион сум урлауда гаеплиләр. Тикшерүчеләр фикеренчә, 2017–2018 елларда бу житәкче юлларны тиешле таләпләргә туры килмәгән вак таш белән каплаган. Эшнә кабул итү актларына имза куйдыртып, ул жирле район хакимияте хезмәткәрләрен төп башына утырткан. Документларда каралган һәм чынлыкта башкарылган эшләрнең аермасыннан калган акчаны үз кесәсенә салган.

БИЧАРА КОНДЫЗЛАР

Эссе жәй Тукай районының "Росинка" бакчачылыгындагы сусаклагычның саегуына китергән. Бакчаларда сибәргә су житми башлаган. Бакчачылар бу афәтнең сәбәбен, нишләптер... кондызларда күргәннәр һәм аларга сугыш ачып, аларның буа-корылмаларын вата башлаганнар. Закон буенча су жәнлекләренә зыян китергән өчен зургына штраф яный, ләкин аңа да карамасан, сусаклагычтагы өч кондыз гаиләсе инде һәлакәт чигенә житкән.

ХАТЫНЫННАН ҮЧ АЛГАН

Казанда берәү хатыны белән ызгышкан, һәм аңа ачу итеп яшь кыз белән күңел ачарга булган. Күңеленә хуш килгән чибәр-кәйне сайлап, аның белән очрашу турында сөйләшкән. Ләкин көтелгән ләззәтне ала алмаган. Тегесе башта акчаны алдан бирүне сораган, телефоннан, ирне юмалый-юмалый, 228 мең сум күчерергә мәжбүр иткән. Һәм аннан соң кулына акча төшкән кызының телефоны җавап бирми башлаган.

ИЖАДИ КРИЗИС

"Аһәңсезлек гармониясе" авангард музыкасының фестивалъ директоры Тависов тележурналистка интервью бирмәкче булды. Тегесе, сорау бирергә керешмичә үк, тырышып, әйе дигәндәй, башын селкергә кереште.

– Безнең фестивальнең музыкасы рухи инновацияларнең алдынгы сафында тора. Моңың өчен мәһезлек өеренең башында торучы Саңгыраулинның фамилиясен атауда жита, – дип горурланып әйтеп куйды Тависов. Үзенең карашын интервью алучы майлы күзле кыздан аермыйча. – Без моңа хәтле яшәп килгән эстетик гореф-гадәтләрдән, хәзерге мәғлүм тамашачы таләпләрен күздә тотып читләштек...

– Ә тамашачы сезнең агымга кушылып микән соң? – дигәндәй, журналист кыз сак кына башын чайкап алды.

– Сез аны залга карап белә аласыз, ул – тутырук! – дип горур әйтеп куйды Тависов. – Әлбәттә, Роспотребнадзор таләпләрен үтәп...

Тависов тележурналисттан котылырга өлгермәде, аның каршына очып, администратор Бикмуллин килеп басты.

– Шеф, бәла! – коты чыккандай әйтеп башлады сүзен. – Бетте баш, жәнжал, һәләкәт!

– Нәрсә булган тагын? – дип интегебрәк сорады директор.

– Фестивальне башларга вакыт, ә композитор Саңгыраулин үзенең хәтәр "Томана тавыш" оркестры белән чыгыш ясаудан баш тарта!

– Нигә? – дип гажәпләнде Тависов. – Гонорарына риза түгелме?

– Анысы белән каршылык юк – налогсыз кулына тоттырабыз, сөйләшкәнчә...

Саңгыраулин сәхнәдәге рояльнең төзек түгеллегенә бәйләнә... Расстроен, ди...

– Нәрсә-ә-ә? Нәрсәгә аңа төзек яңгырашлы рояль? Аның бит музыкасы "дөбер-шатыр" белән тулган...

– Аңламыйм, – дип уфтанды администратор. – Күрәңкә – андыйларга киреләнү хас... Төзәтүченә эзлибез эзләвен, ләкин ул ижади кризиста – махмыр...

– Жир астыннан булса да табып китер! – дип өзеп әйтте сүзен Тависов.

Бикмуллин чыгып сызды, шул вакыт сәхнәдә, алпан-тилпән килеп, төзәтүче пәйда булды.

– Бер шешә аракыга ризалыгын бирде, – дип, аның килүе турында доклад бирде Бикмуллин Саңгыраулинга.

Төзәтүче киреләнеп кенә клавишларга суккалады, рояльнең өске капкачын ачты һәм шунда кереп югалды. Беркавымнан кабат чыкты да түшәмгә карап гел бертөрле телләргә басып, дөбердәтергә тотынды. Залдагылар шаккатып карап тора башладылар, ә фестивальгә килгән музыка тәнкыйтьчеләре, аптырап, чыккан тавышка колак салып, нәрсәдер аңларга тырыштылар.

– Карале, нәрсәдер бар бит монда... – дип пышылдаштылар алар үзара. – Моңарчы булмаган, яңалык һәм гадәти түгел... Нәкъ агымдагыча... Композиторының исеме ничек, нигә ул программада язылмаган... Бу бит фестиваль ачышы...

– Сезнең каршыда – оештыручыларның сюрпризы! – диде ялкынланып, әмма берәз аптырашта калган һәм дә акылына килгән Тависов. – Иртәгә сез аның турында барысын белерсез...

Соңыннан, төзәтүче, арып-талып рояльне тәртипкә китереп ава-түнә сәхнәдән чыккач, залда башта тыныч кына, ләкин тора-бара көчәйгән алкышлар яңгырады. Тависов "Аһәңсезлек гармониясе"нең ачылышы белән залдагы барлык тамашачыларны һәм берочтан яңа таллантың беренче уңышлы дебюты уңаеннан котлады.

Ә "фестиваль ачышы" үзенең ижади кризисы каршына – өенә таба атлады, әде ул бу вакытта иртәгесен танылган бөөк музыкант булып уянасын белми иде.




Александр ШУЛЬПИНОВ





Валерий ТАРАСЕНКО



БЕР ФИКЕРГЭ – ИКЕ КАРАШ

Рашат Низами: Телевизор безне көн саен диярлек ялган океанында коендырырга маташа...

Алмаз Хамзин: Ә без коенмыйбыз!

Р. Н.: Жанисәп алдыннан академик Тишковның безнең милли диварга нинди "тишек"ләр тишкәнен гади халык аңлап бетерми бугай?

А. Х.: Житмәсә, үзөбезнең арадагы кай-берәүләр татарлыгыбызга "ямау" салалар...

Р. Н.: Мәңгелек хакыйкәт берәү генә – туу һәм үлем.

А. Х.: Шикләндергәнә дә бар бит әле аның – оҗмах һәм тәмуг.

Р. Н.: Яхшылык – кыр чәчәге сыман, ул бездан берни дә сорамый.

А. Х.: Яманлык – буш арагы шешәсә кебек, гел акча таләп итә, әйеме?

Р. Н.: "Алтын уртаклык"ны табар өчен рудалар актару кирәк түгел.

А. Х.: Шагыйрь булу өчен дә шулай түгелме?

Р. Н.: Мин сөйгәнемне сайламадым, миңа аны Аллаһ жибәрде.

А. Х.: Бу очракта Аллаһы Тәгаләне гаепле итәргә кирәк түгел иде инде.

Р. Н.: Кафенлектә ни өчен кесә булмый? Чөнки акчаларыңны "теге дөнья"га алып китә алмыйсың...

А. Х.: Безгә ул турыда кайгырасы юк. Дөньялыкта без хәерче.

Р. Н.: Әй, кеҗеләр, сак булыгыз – дан кешене бозарга мөмкин!

А. Х.: Хәзер денсезләр данлы.

Р. Н.: Сөембикә манарасы авыш, дибез. Ә балки тарихыбыз кыек торадыр?..

А. Х.: Ул авыш булса да – горур әле!!!

Р. Н.: Романны язсалар, ә шигырьне язмыйлар, ул үзе туа.

А. Х.: Синең кебекләре булганда!

Р. Н.: Ачу килгәндә, унга кәдәр санарга кирәк, диләр...

А. Х.: Бу араларда күренмисең, әллә өңнән чыкмыйча, ачуың килеп, жәмгыятьне сүгеп ятасыңмы әллә, бертуктамый санап.

УКУЧЫ ШИГЫРЬ ЖИБӘРДЕ

Фирүс ШӘЙМӘРДАНОВ

АЧУ ЧЫККАЧ

Карантинда утыра-утыра,
Шактый гына көч жыйгач.
Бабай ачуын чыгара –
Бөгеп сындыра агач!



КАЯ КУЙЫЙК

Ява бәхет, ява маллар –
Пенсия арттыралар.
Баш ватабыз икәүләп,
Һәм йөрибез мукәләп.
Кая куйыйк ул акчаны,
Үлемтеклек букчаны?
Бирә аны әзләп-әзләп,
Безне «яраткан» дәүләт!

Абаму!

УҢЫШЛЫ ЗАРПЛАТА

Свердловск өлкәсенең Красноуфимск районында «Урал» ЖЧЖ Авыл хужалыгы предприятие-се хезмәткәрләренә хезмәт хакын азык-төлек карточкалары белән бира башлаганнар. Хезмәткәрләр аларны шунда ук «уңыш» дип атаганнар. «Уңышлы акчалар» белән кайбер жирле кибетләрдә азык-төлек кенә сатып алырга була, ә менә коммуналь хезмәтләр, балалар бакчасы яки юл өчен түләү мөмкин түгел. Предприятие башлыгы һәм депутат Владимир Айметов мондый түләү системасы аның башка предприятие-сендә инде 15 ел уңышлы эшли, дип ышандырган. Әмма прокуратура карточкаларны Хезмәт кодексы тарафыннан түләү тыелган бурыч расписалары буларак бәяләгән.

БАШ ҺӘМ КУЛ ЭШЛӘУ

Мәскәү укучысы, бер тиен акчасы булмаган килеш, Мәскәүдә фатир сатып алган. Ул бу алыш-бирешне читтән торып башкарган, сатучы компания почтасына барлык кирәкле документларны, шул исәптән, эти-әниларенең Питер банкыннан 18 млн. сумга түләү һәм сатып алу ризалыгын жибергән. Юристлар исәп-хисап счётына акча кермәвен, ә документлар график программада ясалган икәнлеген аңлаганчы, мәктәп укучысы пропискага кереп, сатып алынган күчмәсез милектәге йозакларны алыштырырга, бу адреска яшелчәләрне күпләп сату буенча компания теркәргә, үз фамилиясен алыштырырга һәм торакны сатуга куярга өлгергән. Яшь аферистны фаш итәләр, тик ул бирелергә ашыкмый, ә бөтен нәрсәгә дә электрон документ әйләнешенең мөстәкыйльлеген гаепле дип саный.

КАРТЛЫК

Чиләбедән пенсионер ханым телефон мошенникларын 500 сумга алдаган. Банк счётында 50 сум акчасы булуга карамастан, ул анда 8 миллион сум барлыгын әйткән. Аферистлар ханымга акчаны икенче счётка күчертергә ашыктыра башыйлар, тик 70 яшьлек пенсионер үзенең телефонына кергән шалтыратулар түләүле, дип белдерә. Күп вагъда итүче сөйләшү өзелмәсен өчен, мошенниклар «клиент» счётына 500 сум акча салганнар. Әби шул чакта гына 8 миллионның башка банкта саклануын исенә төшсә, ә мошенниклар кулында нибары илле сум акча гына кала.

УКРАИНЧА РОБИН ГУД

Украинада судьялар һәм чиновникларны таллаган «робингудлар» бандасын тоткарлаганнар. Зыян күрүчеләргә аларның барлык мөлкәтләре дә намуссыз юл белән табылган, шуңа күрә конфискацияләнергә тиеш, дип белдергәннәр. Балалар тренеры житәкчелегендәге банда шул рәвешле берничә ел давамында яшәп килгән. Талаулар намуслы булганмы һәм алынган бөтен әйбер хәерчеләргә бирелгәнме яки бандитлар акчаларны үзләренә тотканнармы икәнлеген суд тикшерә.

Игорь КИЙКО



Илдар НӘФИЕВ



ӨЧЕНЧЕ КАЗ

Иртә таңда Гөлбиби оныгын уята башлады:

– Улым, тор, казлар югалган!

Малай әле уянып та житмәгән иде, ләкин каршы килеп тормады – ничек инде әбиең югалган казларны эзләшми була ди! Башта кошларның яраткан урыннарын йөреп чыктылар: аларның күлләвектә коена торган чокырга төштеләр, Кәжә тавындагы чирәмлеккә менеп карадылар, камышлыкны әйләнеп чыктылар.

Гөлбиби карчыкны авылдашлары турылыгы һәм эчкерсезлеге өчен яраталар иде, һәм шуңа күрә һәрберсе аңа ярдәм итәргә тырышты. Ниһаять, озак эзләгәннән соң, казларның икесе табылды. Ә өченчесе юк кына бит! Тагын бер кат авылны әйләнеп чыктылар – кошканың эзе дә юк. Арган-талган әби белән онык урам буйлап өйләренә юл тоттылар.

Үз өе янында аларны Мирзахит чакырып алды:

– Гөлбиби, – дип эндәште ул сөмсере коелган карчыкка. – Кереп кара әле, әнә, минем абзарда почмакта сиңең казың түгелме ул? – дип, кошлары ягына төртеп күрсәтте.

– Чынлап та, минеке бугай! – дип шатланды Гөлбиби. Күзенә яшьләр тулып, ул аптырап калган казны эләктереп алды да абзардан чыгып йөгәрде.

Мирзахитның күптәнге дуслы Вәли дә шунда иде.

– Ә ул каз чынлап та аныкымы соң? – дип сорады ул шикләнеп. – Алар бөтенесе дә бертөсле ич!

– Әгәр каз үзе каршы килмәгән икән, димәк, мин дөрөс эшләгәнмен, – диде Мирзахит, күз кысып һәм Гөлбиби чыгып киткән капканы ябып куйды.

ЖҮЛӘРЛӘР

Мирзахитның олы малае Дамир гаиләсе белән күрше авылда яши, еш кына әтисе янына ярдәм итәргә килә иде. Бергәләшеп печән чабалар, бәрәңге утырталар, абзарны чистарталар. Ә эш беткәч, Дамир мәктәп майданчыгына дуслары белән футбол уйнарга йөри иде.

Бер шулай Мирзахит мәктәп тирәсеннән әйләнеп килергә булды. Улының ничек уйнаганын күрәсе килде аның. Уенның иң кызган вакытында Мирзахит янында йончыган кыяфәтле Туйбар барлыкка килде. Кулларын да – ике тулы сумка.

– Ват жүләрләр, ә! – диде ул уйнаучыларга карап. – Үзләре олы кешеләр, ә кыланышлары буенча бала-чага кебек. Улың жүнле булмады сиңең, Мирзахит...

– Ә нәрсәсә начар соң моның? Футбол уйныйлар, спорт белән шөгыльләнәләр, – дип җавап бирде Мирзахит, ә Туйбарның сумкасында шешәләр шалтыраганны ишеткәч, сорап куйды. – Ә бүген нинди бәйрәм соң, кордаш?

– Мена, улым янына дуслары килеп төште, бәйрәм итәргә җыенабыз, – дип җавап бирде елмаеп Туйбар.

– Әле ике көн элек кенә кибеттә сиңең арагы алганыңны күргән идем бит! – диде Мирзахит.

– Соң ул көнне атна ахырын билгеләгән идек. Ял көннәре тагын нигә кирәк?! – диде Туйбар кәпрәеп һәм майданчыкка ымлап дәвам итте, – бу, ичмасам, авыл алдында рисвай булып, жүләрләр кебек туп артыннан чабып йөрү түгел!

Һәм шешәләрен шалтыратып китеп барды...

Зөлфәт ШАҢИӘХМӘТОВ



Гүзәл СӨНГАТУЛЛИНА

БӘЛЕШ

Эштә яңа фатир биреләчәген ишеткәч, Ялагаев тынычлыгын югалтты. Йокысы да качты. "Кемгә эләгер икән? Ничек шуны беренче булып алырга?.. Шулай уйланып ятканда хатынын уятырга булды:

– Хатын, йоклайсыңмы?

– Синең боргаланып ятуыңнан бөтен йокы качты инде. Йә, нәрсә булды, ник борчыласың?

– Борчылмаска... Эштә яңа фатир бирергә тиешләр, кемгә тияр. Шуны уйланып ятам. Кайчанга кадәр бу иске йортта торырбыз? Үзәбез үжәтләнмәсәк, берсе дә китереп бирмәс. Син, карчык, иртәгә иртәрәк тор, камыр куй да үзәңнең фирменый бәлешенә пешер, яме?

– Анысы ник тагын?

– Күп сорашма, эшлә әйткәнне.

Ире йокыдан торганда өстәлдә, хуш исләр таратып, "фирменный" бәлеш тора иде.

Ялагаев бәлешен күтәреп, эшкә китте. Юл уңай ук житақче бұлмасенә керде.

– Хәерле иртәләр, – дип исәнләште ул аның белән. – Мәнә, хатын бәлеш пешергән иде, сезгә күчтәнәч итеп алып килдем. Авыз итегез. Бик тәмле. Минем хатын шундый шәп бәлешләр пешерә...

– Кая әле, ашап карыйк, – диде житақчесе. – Ай-йй, биграк тә тәмле икән шул. Уңгансың хатыныңнан.

– Хатын минем мировой! Тик мәнә йортыбыз гына иске. Ничә еллар кечкенә фатирда интегәбез.

– Ярар, уйлап карарбыз, – дип жавап кайтарды житақче. Берничә көннән яңа фатир Ялагаевка бирелә икән дигән сүз чыкты. Һәм ул фатирлы булды.

Күпмедер вакыттан соң эштә бакча төзәргә жир бирәләр икән дигән сүз кузгалды. Ул вакытка житақче алышынган иде. Әмма Ялагаев тагын шул ук "фирменный" бәлешен пешертеп, житақченә сыйлады. Әлбәттә, яхшы жир аңа бирелде.

Инде эшендә дә, хезмәттәшләре аны иртән бәлеш белән күрсәләр:

– Әнә, яңа житақченә сыйларга китте, тагын ниндидер йомышы бардыр, – дип, көлешәләр иде...

Гомер уза торды, житақчеләр бер-бер артлы алышынды. Ялагаев бәлешен ташый торды.

Көннәрнең берендә, тагын яңалык: житақче алышынган. Ялагаев бәлешен күтәреп, аның бұлмасенә килеп керде.

– Исәнмесез, иптәш Йөгәнев! Сезнең белән танышырга кәргән идем әле. Бәлешемне дә авыз итәрсез дип, күчтәнәч китердем.

– Ә-ә, иптәш Ялагаев! Узыгыз, узыгыз. Ишеткәнем бар сезнең бәлешләр турында. Бик мактыйлар. Тик мәнә, кызганычка каршы, минем хатын да бик тәмле пешерә. Шуңа күрә мин аның ризыкларын гына ашыйм шул.

Ялагаев, ни әйтергә белмичә, аптырап калды... Бер-ике көннән аны Йөгәнев бұлмасенә чакырдылар.

Анда керү белән ул өстәлдә бәлеш күреп, сөенеп куйды. "Бәлеш ташыйсы булмас бугай, үзе дә ачык кеше икән", – дип уйлады Ялагаев.

– Мин сезгә нигә чакыруымны әйтәсем килә, – дип башлады сүзен Йөгәнев. – Сөз инде күп еллар монда эшлисез, өлкән кеше. Пенсиядә икәнсез. Хәзер яшьләргә дә урын бирергә кирәктер дип уйлыйм. Шуңа күрә, әйдәгез, бергәләп чай эчеп алайык та, гаризагызны язып, лаеклы ялга озатырбыз сезне. Хатыныгыз белән бергәләшеп, парлашып, кухняда бәлешләр пешереп, чайлар эчеп, күңелле гомер итәрсез дигән теләктә калам.

Ялагаев коелып төште. Ул, ни әйтергә белмичә, житақче бұлмасенән чыгып китте...



Александр ДЪЯКОВ, 1998 ел.



Сергей ТЮНИН, 2003 ел.



Берәүнең дә әле "Смешные цены" кибетендә баялардан кәлгән кешене күргәне юк.

Хөрмәтле ирләр, сез хатын-кызларның чәчләреннән үбәргә, сыйпарга, хуш исләреннән ләззәт алырга яратасыз... Ни өчен соң әле бүлөп бирелгән аш тәлинкәсеннән бер чәч тапсагыз, шашып ярсыйсыз?

– Сезнең балыгыгыз әле генә тотылганмы?
– Әлбәттә. Күрөп торасыз бит, балыкчысы айнымаган да.

Ялсыз-нисез, бертуктаусыз һәм күп итеп эшләргә кирәк. Шуннан соң гына үзең иң кыйммәтле антидепрессантлар кулланырга һәм иң шәп психотерапевтка күренеп йөрергә була.

Әгәр ир кеше хатынына чәчәк алып кайта икән, димәк, сөярсәсә очрашуга килмәгән.

– Сезнең интернетыгыз тиз эшлиме?
– Бик тиз эшли, хәтта аның өчен түләргә дә житешә алмыйм...

– Мин йога белән кызыксына башладым. Һәр кич саен кырын ятам да, икешәр-өчәр сәгать бер ноктага карап, медитация ясыيم.

– Төгәлрәк әйтсәң, кайда?
– Телевизор экранына.

Һәркайда ришвәтчелек! Тулы вакциналану турында сертификат сатып алдым. Ковид эләктердем, сертификатның ялган булуы ачыкланды. Тулысынча терелүем турында справка сатып алырга кирәк булды. Жинаят еше кузгаттылар. Шуннан соң аннан азат ителү турында белешмә сатып алырга туры килде.

– Күптән өйланешкән идегезме?
– Сигез ел элек.
– Бер генә булса да ремонт ясый алдыгызмы?

– Өч күченү һәм ике ремонт!
– Никахыгыз бик нык икән!



Илдар НӘФИЕВ





СУСЫЗ ЯШӘУЧЕЛӘР...

Хөрмәтле редакция! Һәркемгә мәғлүм, кешеләрне һәлакәткә сыра китерми, ә эчәргә суның булмавы. Бу чынбарлык белән күп еллар бие Тукай районы халкы интегә – күп кенә авылларда эчә торган су юк.

Көн үзәгендә торган әлеге мәсьәлә белән жирле хакимият күптән шөгыльләнә, ләкин быелгы көтелмәгән эссе һава торышы хәлне тагын да нык кискенләтте. Шулай да, үткән ел республика житәкчелегенә мөрәжәгать иткәннән соң, Кече Шилнә, Олы Шилнә, Илбахты, Белоус авылларына үзәк сууткәргечкә тоташтыру вагыдәсе бирелгән иде. Хәтта 15 километрның 1,5 ен суздылар да, тик, нигәдер, бу эш туктатылды. Халык, инде бораулап, үз коеларын булдырды, ләкин аннан суыртылган су эчәргә яраксыз икәнлегә беленде – аның составындагы төрле химик матдәләрнең нормасы чамадан артык килеп чыккан.

Халык мәкалендәге "Яткан таш астына су акмый" дигән таянып, авыл кешеләре республикабыз Президентына хат юлламакчы булалар. Балки, ул түрәләргә: "Сусыз яшәү – мәгънәсез", – дигән гыйбарәне үзләренә су эчертмиңә аңлатыр...

Тукай районы халкы.

ТАТАРСТАН

ЧАРА КҮРҮЧЕЛӘР ЮК

Кадрлар "Чаян"! Без яшәгән комплекс йортлары янәшәсендә генә Чулман ярынан елгага төшәр өчен уңайлы итеп эшләнгән урын бар. Бу төшнә яшыләр үз итәргә өлгерделәр – шунда ял итәләр, танышалар, кавышалар, күңел ачалар. Байрамнарә шәбрак узсын өчен, алдан безнең ишегалдында тукталып сыра эчәләр, нәрсәләрдәр тарталар. Әле яңа гына эшләнгән мәтүр балалар мәйданчыгы бар иде үз акчабызга төзелгән – ватып бетерделәр; подъездлардан бушлай бәдрәф ясадылар, стеналарында килбәтсез рәсемнәр; түбәсе – экстремаль селфи салоны ролен үти, ә лифтта – мәхәббәт парлары серләшә. Болардан соң яшәүнең мәгънәсе калмый! Кисәтүләргә бик үсал җавап кайтаралар, "еракка" да жиберергә күп сорамыйлар, куллары ияк астына яки муен тамырына менеп төшәргә дә әзерләр. Подъездга куелган йозак та, видеокамералар да байдан ычкынган буынга тәэсир итми...

Инде интегеп беткән яшәүчеләрнең гомуми жыелышында Башкарма комитеты, "Парус" комплексын койма белән әйләндереп алу турында карар чыгарды. Хәзер эш аздан гына калды – башкарма комитет рәисенең бу хәлне үз күзләре белән күрүе. Ә бу, үзегез аңлысыз, эше тыгыз түрәгә мөмкин гамәл түгел...

"Парус" ТК халкы.

Чаллы

Анастасия ВАСИЛЬЕВА



Вячеслав ШИЛОВ



ЮККА ӘЙТМЭСЛӘР...

Алганда кешенекен вакытлыча алып торасың, ә биргәндә үзекнең бөтенләйгә бирәсең.

Идарә итү белән шөгыльләнүче кешеләр хәтта бергә ял итәргә жыелсалар да, ул очрашулар, гадәттә, баяларне күтәрү турындагы карар кабул итү белән тамамлана.

Әгәр мәсьәләне хәл итү күп киңәшмәләр таләп итә икән, ул киңәшмәләр мәсьәләнең үзеннән аһамиятләрәк булып китә.

Беркайчан да ахмак белән бәхәскә кермәгез – сезнең арадагы аерманы күрмәүләре мөмкин.

Әгәр товар шәп булса, аны чыгармый башлыйлар.

Һәр нәчәлник акыллы көндәшләр санын түгел, ә үзәң буйсынучы хезмәткәрләр санын арттырырга омтыла.

Кем булдыра – шул эшли.

Кем булдыра алмый – өйрәтә.

Кем өйрәтә алмый – идарә итә.

(Нәчәлникләр мәжлесеңдә язып алынды.)



Радик Фәйзов – (1931–2011) гади авылда туып, әдәбиятка тормышны төптән өйрәнеп килгән кеше.

Кайларда гына һәм кем генә булып эшләми ул: мәктәп укытучысы, саклык кассасы инспекторы, двигательлар монтажлаучы слесарь, авиа-ция заводында токарь, паровоз кочегары, машинист ярдәмчесе...

Шуна күрәдер Радик Фәйзовның ижаты бик бай һәм күпкырлы. Ул туган ягында – Арча районы газетасы редакциясендә башта әдәби хезмәткәр, аннары җаваплы сәркатип булып эшли. 1970 елда читтән торып укып Казан дәүләт университетының татар теле һәм әдәбияты бүлеген тәмамлый.

Радик Фәйзов – нигездә, хикәяче. Аның эшчеләр, тимер юлчылар тормышыннан алып язылган беренче хикәяләре алтмышынчы еллар башында көндәлек матбугат битләрендә, аннан “Беренче адымнар” исемле күмәк җыентыкта басыла. Ул – “Яшьлек юллары” повесте һәм дүрт хикәя җыентыгы авторы. Р. Фәйзов балалар мажаралы һәм фантастик әсәрләр дә яза. Шулай ук аның “Чаян” журналында юмористик һәм сатирик хикәяләре басыла.

Әдип – Татарстанның аиказанган мәданият хезмәткәре, Х. Ямашев исемендәге әдәби бүләк иясе, Язучылар берлеге ағзасы була.



Исеме Сибгат булса да, аны үзара Йомыкый дип кенә йөрибиз. Ник дисәң, чынлап та йомыкый ул. Бервакыт тавышын күтәрмәс. Беркемгә авыр сүз әйтмәс. Борын астында ботка пешереп йөрер шунда.

Без – өйләнмәгән егетләр. Әллә ни аптырап торган юк. Получкадан соң ресторанына да сугылабыз, җыйналып та утырабыз. Ник, акчаны кешедән ким төшәрәбезме әллә? Без кемнәрдән ким? Яшьлекнең рәхәтен күрү калыйк. Дөнья кайгысы сул якта торсын әнә... Шулай ич!

Йомыкый гына читтә. Йә кочагы белән китаплар ала, йә авылдагы әти-әнисенә бүләкләр жибереп азаплана. Үгетли калсаң, авыз эченнән нидер мыгырды башлый. Ата-ана рәхмәте мең гөнаһтан кичерә, ди бугай. Хан заманындагы бу сүзне каян казып алган диген? Яшьлеген әрәм үткәрә шунда, жүләр.

Ә шулай да бәла аңа килмәде, миңа килде.

Беркөн, получка алып, тулай торакка кайттым. Тумбочкада кәгазь кисәге ята. Язуын укыган идем, кемдер бозлы кулы белән муенымнан кысып алгандай булды: “Фәлән йорт почмагындагы таш астына егерме сум акча саласың. Югыйсә... Милициягә дәшсәң – әжәлңе бездән көт! Банда”.

Тораташ булдым да калдым. Бу ни әкәмәт тагын? Каян килгән бу заманда бандитлар? Нәкъ менә Америка гангстерлары кебек кыланалар... Нишләргә?

Бүлмәдә китапка багынып утырган Йомыкыйдан башка жан иясе юк иде. Аптырагач, аның янына килдем. Язуны укуга куркып калды, бичара. Көзгә яфрак кебек калтырый. Жәлт кенә үз тумбочкасын актарып ташлады. Юк, бандитлар Йомыкыйны жәлләгәннәр...

– Миңа нишләргә хәзер? – дим. – Киңәш бир!

– Ни әйтим мин? – ди. – Теләсәң нишлә. Бәлки, берәрсе шаяргандыр гына... – ди әле.

Бу куян юныле киңәш бирер дисенме?!

Шаярсалар, акчамны кире бирерләр, шаярмасалар, егерме сумга карап башымнан колак кагар хәлем юк. Илтим дә салыйм. Күргәне-күрмәгәннәре шул булсын...

Әмма бандитларның күргәне ул гына булмады әле. Икенче получкадан соң мин тагын егерме сумга “чакрыу билеты” алдым. Өченчесеннән соң тагын... Тамам изаланды кеше. Акчасы, анда-монда дигәндәй, әллә ни жәл түгел аның. Шул бер-ике рәт ресторан ишегеннән кире борылып китәргә генә туры килде. Әмма менә хурлыгы... Иптәшләргә сөйләргә дә куркам. Милицияне читләтеп кенә үтәм хәзер. Артымнан авызына пычак капкан бандит күзәтеп бара кебек. Юк, болай булса, расчәт алып, шәһәрдән үк чыгып ычкынмый булмас.

Дүртенче получканы алып кайтсам, өстәлдә хат ята. Авылдан, әнидән. Бердән, кара тирләрем чыкты. Акча сорый инде! Әле тумбочканы ачкан юк, шулай да анда нинди кәгазь ятканын белеп торам инде... Талыйлар! Хәзер инде уңлап-суллап талыйлар.

Хатны укый башлаган идем, чәчләрем үрә торды. Менә нәрсә язылган иде анда:

“Сөекле улым Камил! Инде бу айда акча салмасаң да ярар. Үзәң авырлык килмәсен. Жибәргән акчаларыңа үзәмә шәл, атаңа пима, сеңләң Мөршидәгә күлмәк алдык. Синең ярдәмең ярап куйды. Сиңа тәуфыйк биргән өчен – Аллага...”

Мин артык укый алмадым... Башымны күтәрсәм, каршымда Йомыкый басып тора. Авызы колагыннан узып бара тегенең.

Тып итеп урыныма утырдым, телсез калдым.

Менә сиңа Йомыкый!



Ринат АБЗАЛОВ



Илле яшылек юбилее уңаеннан Гәрәйгә вертолет булак иттеләр. Бик үк яңа булмаса да, әле тагын ун-унбиш ел очарга мөмкинлеге бар икән. Монысын Гәрәйне туган көне белән котлап шалтыраткан Артем үзе әйтте.

Әфганстанда бергә хезмәт иткән Артем исемле дустаның хәзер инде Себердә нефть белән бәйлә шәхси эшен көйләп жибәргән эшкурның шушы шалтыратуынан соң Гәрәй берара югалып, каушап калды. Чөнки соңгы ун елда аларның бөтенләй хәбәрләшкәннәре юк иде. Дөрөс, Армия сафларынан кайткан елларда Артем аларда өч тапкыр кунак булды. Гәрәйне ул үз абыйсы кебек бик якын итә иде шул. Безнең якларны, бигрәк тә Агыйдел буйларын бик ошатып киткән иде ул. Үзе дә әллә ничә тапкыр дустаны Себергә чакырып карады, юл хакын да үзем түлим дигән иде, тик Гәрәй генә бара алмады. Хәер, сәбәпләре булгандыр инде...

Гәрәйнең күңелендә онытылган хатирәләр кабат яңарды, уялары багыренә үтеп калган утлы еллар тирәсендә тирбәлдә... Төн узды, көн уртасы житте. Мәнә ул ихата тирәсендәге алачыкта печән чабу жайланмасын көйләп ята. Тиздән печәнгә төшәр чак житә бит. Ул да тирә-күрше фермерлардан калышмаса тырыша. Шунда, зәңгәр күк йөзгәндә пәйдә булган очкычны күрүгә эшеннән бүленде. Вертолет авылны бер әйләнде, ике әйләнде дә, бер урында эленеп тора башлады. Ул арада аның кесә телефоны шалтырады. Аннан:

– Гәрәй, это ты? – дигән ят тавыш яңгырады.
– Да.
– Куда можно посадить вертолет?
– Сейчас, – диде дә Гәрәй, бәрәңге буразнасы буйлап, янәшәдәге кабак бакчасына йөгәрде. Аннары тельняш-касын салып болгады. Вертолет әкрән генә кабаклар арасына төшөп утырды. Ике урынлы, түгәрәк шар сыман пияла



кабиналы очкыч, алгарак китеп булса да әйтик – Robinson R22 – чыннан да бик матур иде. Ул арада авыл халкы да жылынып өлгерде, һәм мәсәһә дә кызык, бигрәк тә балачагаларга. Очучыны кунак итеп, сыйлап чыгарган арада “джунгли” булып күренгән кабак бакчасы тапталып, такыраеп беткән Сабантуй майданчыгына ошап калган иде.

...Авыртмас башка тимер тарак булып төшкән бу очкыч аларның төн йокысын качырды. Инде дүртенче атна алар ирле-хатынлы нишләргә соң дигән сорау белән башларын катыралар. Аны файдаланыр өчен генә дә күпме чыгым тотарга кирәк бит. Әйтик, очучыга түләргә, техник хезмәт күрсәтүгә, ягулык-майлау материалга. Шулай гына булса әле. Әллә сатып жибәрергәме дигән фикергә дә киләләр. Әнә мәслимләләр “Вамин”нан “мирас” булып калган йөзләгән техниканың бер өлешен (хәтта төзек булган тракторларны да) килограммын 1 (бер!) сумнан сатып жибәргәннәр бит әле, ягъни металлоломга тапшырганнар. Дөрөс, прокуратура хезмәткәрләре кайбер оештыручы житекчеләргә “СИЗО исә” иснәтеп караган каравын.

Гәрәй дә, болай гына, сынап карар өчен генә район газетасына “Килограммы унбиш мең сумнан вертолет сатыла” дигән игълан биреп кайта. Икенче көнне Сарман, Минзәлә, Яр Чаллы якларынан егермеләп эшмәкәр килеп төшмәсенме, малай? Кәттә очкычта

Президент сымарак итеп очасы килә тегеләрнең. Тапталган кабак бакчасы уртасында кукраеп утырган очкыч тирәли и йөрәнәләр, көчләрәкләре вертолетның койрыгынан күтәрәп тә карагандай италар. Кайберләре телефоннан очкычның оригинал бәяләрен табып, башларын чайкап куялар, ни турындадыр сөйләшәп алалар. Юк, сатып алуы табылмый.

Гәрәйнең хатыны Гүзәл ханымның үзенә дә канатлар үсеп чыккандай була ул көннәрдә, кая басканын белми оча-йөгәрә йөри. Ире белән киңәшәп вертолетны шомырт агачлары тирәсенә күчәртә, кабак жирен йомшартып яшел үлән чәчеп жибәрә. Ире Сызраньга очучылар әзерләү курсларына укырга киткәч, 100 әр сумнан вертолет янында фотога төшү мөмкинлеген оештыра. Кабинага утырып төшкән өчен исә 500 сум ала. Һәр тиеннең кадере белә ул. Болар өстенә аның күңелендә тагын бер матур хыял уянып килә. Ул – туризм һәм... Әйе, теләгән кешеләргә авиация хезмәте күрсәтү. Туган авылы өстеннән очамы ул, берәр жиргә ашыгамы... Кече эшмәкәрлекне үстәрәбез дип, һаман үгезләр тирәсендә генә кайнашырга димәгән бит, мәсәләгә югарыданрак та карарга кирәктер дип уйлый...

Кибеткә, мәктәпкә барганда ул инде хәзер Тольяттиннең Лада-Гранта машинасына утырмый, жәяү бара. Аның атлап йөрү рәвешенә чаклы үзгәрәп киткән авылдашлары Гайшә, Рәфигалар да сизә. Берсе-берсе дүртәр-бишәр бүлмәле фатир баясенә тиң торган “БМВ”, “Мерседес” кебек затлы машиналарында элеккеге кебек жилдереп, “выжт” итеп кенә узып китәргә батырчылык итмиләр инде хәзер, тизлекләрен киметеп, баш кагып, исәнләшәп узалар. Чөнки Гүзәлләрнең вертолетлары бар. Быел булмаса, киләсе елга афлисун төсле кабак бакчаларынан күтәреләп оча-кайта йөрүләре көн кебек ачык аларның.

Мидхәт САДЫЙКОВ



**САТИРА ҺӘМ
ЮМОР ЖУРНАЛЫ**
1923 елдан чыга.

№ 8 (1909) август 2021

Баш редактор:

Р. И. ХӘЛИЛУЛЛОВ

Баш рәссам: **А. АЛӘШИН**

Баш редактор урынбасары: **Г. ЗАМАЛДИНОВА**

Үсеш бүлеге: **П. СТАРОВОРОВ**

Редакторлар: **Р. АБЗАЛОВ,**

Л. САФИУЛЛИНА, А. ХӘМЗИН

Сайт редакторы: **Л. ӘХМӘТОВА**

Корреспондент: **Г. СӨНГӘТУЛЛИНА**

Дизайнер: **Л. ФӘЛӘХОВА**

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмдә оештырылган.

Журнал

Роскомнадзор идарәсендә төркөлдә.

Төркөлу саны һәм вакыты:

ПИ № **ФС77-44364**, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материаллары авторларның
ризагынан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

Басылып чыгу: 02.08.2021 ел.

Тираж – 3374 Заказ Е-2522

Редакциянең адресы: **420066,**

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!



1. Яшәу минимумын күтәрү өчен нишләргә кирәк?
2. Жәннәт белән тәмугның төп аермасы?
3. Нәрсә ул инфляция?
4. Нәрсә ул наркоз?
5. Ир кешенең өйдә ярдәме?
6. Ваемсызлыкны үлчәү берәмлеге?
7. Хатынны ничек табарга?

ЖАВАПЛАР

1. Яшәу минимумын күтәрү өчен нишләргә кирәк? 2. Жәннәт белән тәмугның төп аермасы? 3. Нәрсә ул инфляция? 4. Нәрсә ул наркоз? 5. Ир кешенең өйдә ярдәме? 6. Ваемсызлыкны үлчәү берәмлеге? 7. Хатынны ничек табарга?

Сынамышларны Гүзәл СӨНГАТУЛЛИНА әзерләде

Чаянвордны чишегез, номерланган шакмакларда жыр исемен укыгыз. Журналыбызның 7 нче санындагы чаянвордның тикшерү сүзе – «ТАШЛАП КИТМӘ»

Беренче булып дөрес җавап жиһәрделәр:

Г. БАҖАВЕТДИНОВ (Чаллы),
Т. САЛИХОВ (Казан),
С. ШӘЙХУЛЛИН (Казан),
Р. ШӘРИФУЛЛИН (Әлмәт).

Жиңүчебез –
Чаллыдан

Гали БАҖАВЕТДИНОВ!



Василий АЛЕКСАНДРОВ



Виктор ФЁДОРОВ

Валерий ТАРАСЕНКО



Максим СМАГИН

Константин ЧАХИРОВ



4612350670080

